

नवी मुंबई विमानतळाच्या गाभा क्षेत्रातील टाटा हायड्रो पॉवर इलेक्ट्रीसिटी कंपनीच्या व सार्वजनिक बांधकाम विभागाच्या जमिनीमधील बांधकाम धारकांना सानुग्रह अनुदान देण्यासंबंधी निर्णय घेण्याची बाब समितीकडे सोपविण्याबाबत...

महाराष्ट्र शासन
नगर विकास विभाग
शासन निर्णय क्रमांक: सिआयडी-३३१४/प्र.क्र.१४/नवि-१०
नगर विकास विभाग,
मंत्रालय, मुंबई - ४०० ०३२.
तारीख: १ ऑगस्ट, २०१५.

वाचा :

१) नगर विकास विभाग शासन निर्णय क्रमांक : सिआयडी-३३१४/प्र.क्र.१४/नवि-१०,
दि. ३०.४.२०१४.

प्रस्तावना :

नवी मुंबई विमानतळाच्या गाभा क्षेत्रातील कोपर येथील पनवेल नगरपरिषदेच्या मल:निस्सारण योजनेसाठी पूर्वी संपादीत केलेल्या व पारगांव, पारगांवडुंगी व वाघिवली येथील टाटा विद्युत वाहिनीखालील संपादित जमिनीमधील वहिवाटदारांना सानुग्रह अनुदान देण्यासंबंधी निर्णय घेण्यासाठी विभागीय आयुक्त, कोकण विभाग यांच्या अध्यक्षतेखाली दि. ३०.४.२०१४ च्या शासन निर्णयान्वये समिती गठीत करण्यात आली आहे. प्रस्तावित विमानतळाचा गाभा क्षेत्रामध्ये, टाटा हायड्रो पॉवर इलेक्ट्रीसिटी कंपनीची विद्युत पारेषण तारांसाठी संपादीत केलेली तसेच सार्वजनिक बांधकाम विभागाची ओवळा फाटा ते उलवेकडे जाणाऱ्या रस्त्याची जमीन येते. या दोन्ही संस्थाकडील जमिनी, सदर प्रकल्पासाठी सिडकोकडे वर्ग करण्याची कार्यवाही सुरु आहे. कोपर व कोल्ही (पारगांव) येथील कंपनीच्या जमिनीमध्ये तसेच सार्वजनिक बांधकाम विभागाच्या वाघिवली वाडा (ओवे) येथील रस्त्याच्या बाजूच्या जमिनीमध्ये बांधकामे असून ही बांधकामे विमानतळाच्या गाभा क्षेत्रामध्ये येत आहेत. तथापि, ही बांधकामे उपरोक्त संस्थांच्या जमिनीमध्ये येत असल्याने दि. १ मार्च, २०१४ व २८ मे, २०१४ च्या शासन निर्णयामध्ये अंतर्भूत होत नाहीत. त्यामुळे दि. २०.१.२०१५ रोजी झालेल्या सिडकोच्या संचालक मंडळाच्या बैठकीमध्ये मंडळाने सूचित केल्यानुसार विमानतळाच्या गाभा क्षेत्रामध्ये येणाऱ्या टाटा हायड्रो पॉवर इलेक्ट्रीसिटी कंपनीच्या तसेच, सार्वजनिक बांधकाम विभागाच्या जमिनीमध्ये असलेल्या बांधकाम धारकांना पुर्नस्थापनेसाठी भूखंड व इतर लाभ देण्याविषयी पात्रता ठरविणे याविषयी अभ्यास करून उचित निर्णय घेणे व त्यानुसार अहवाल सादर करण्याबाबत विभागीय आयुक्त, कोकण विभाग यांच्या अध्यक्षतेखाली गठित समितीकडे सोपविण्याची बाब शासनाच्या विचाराधीन होती. याकामी विचारांती शासनाने पुढीलप्रमाणे निर्णय घेतला आहे.

शासन निर्णय :

नवी मुंबई आंतरराष्ट्रीय विमानतळाच्या गाभा क्षेत्रामध्ये येणाऱ्या टाटा हायड्रो पॉवर इलेक्ट्रीसिटी कंपनी व सार्वजनिक बांधकाम विभागाच्या जमिनीवरील असलेल्या बांधकाम धारकांना कोणते लाभ देणे शक्य आहे, याबाबत अभ्यास करून अहवाल सादर करण्याची बाब विभागीय आयुक्त,

कोकण विभाग यांच्या अध्यक्षतेखाली दि. ३०.४.२०१४ च्या शासन निर्णयान्वये गठीत करण्यात आलेल्या समितीकडे सोपविण्यात येत असून सदर समितीने याप्रकरणी अभ्यास करून याबाबतचा अहवाल सिडकोकडे सादर करावा व त्याआधारे सिडकोने याप्रकरणी पुढील कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०६१७०१५६५३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस. के. सालीमठ)

शासनाचे उप सचिव

प्रत,

- १) मा. राज्यपाल, महाराष्ट्र राज्य यांचे सचिव
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा. राज्यमंत्री, नगर विकास विभाग, मंत्रालय, मुंबई यांचे खाजगी सचिव.
- ४) मा. मुख्य सचिव, महाराष्ट्र शासन
- ५) अपर मुख्य सचिव (वित्त), मंत्रालय, मुंबई.
- ६) अपर मुख्य सचिव (नियोजन), मंत्रालय, मुंबई.
- ७) अपर मुख्य सचिव (महसूल), महसूल व वन विभाग, मंत्रालय, मुंबई.
- ८) प्रधान सचिव (वने), महसूल व वन विभाग, मंत्रालय, मुंबई.
- ९) प्रधान सचिव (१), नगर विकास विभाग, मंत्रालय, मुंबई.
- १०) प्रधान सचिव (२), नगर विकास विभाग, मंत्रालय, मुंबई.
- ११) उपाध्यक्ष तथा व्यवस्थापकीय संचालक, शहर व औद्योगिक विकास महामंडळ (महाराष्ट्र)
- १२) मर्यादित (सिडको), नरिमन पॉइन्ट, मुंबई-४०० ०२१.
- १३) विभागीय आयुक्त, कोकण विभाग, नवी मुंबई.
- १४) आयुक्त, नवी मुंबई महानगरपालिका
- १५) जिल्हाधिकारी, ठाणे
- १६) जिल्हाधिकारी, रायगड
- १७) उपायुक्त (पुनर्वसन), कोकण विभाग
- १८) मुख्य भूमी व भूमापन अधिकारी (विमानतळ), सिडको
- १९) विशेष कार्य अधिकारी (भूमी), सिडको
- २०) निवड नस्ती (नवि-१०).